

हिमाचल प्रदेश सरकार
कृषि विभाग



वार्षिक प्रशासनिक प्रतिवेदन

वित्तीय वर्ष
2015-2016

विषय सूची

अध्याय	विषय	पृष्ठ
1.	संरचना, प्रशासन तथा कार्याविधि	1-10
2.	प्रदेश में कृषि की भूमिका, उपलब्धियां तथा लक्ष्य	11-17
	2.1 भूमिका/ भूमि उपयोग/ओपरेशनल जोतों तथा क्षेत्र का तालिका वद्ध बंटवारा/खाद्यान्न उत्पादन/नकदी फसलों का उत्पादन	11-13
	2.2 पंचायती राज संस्थाओं को दी गई शक्तियों, कार्यों तथा दायित्वों को कार्यान्वित करने हेतु मार्गदर्शिका	14
	2.3 उर्वरक का वितरण { तत्वों के रूप में}/ मिट्टी परीक्षण केन्द्र	14-15
	2.4 अधिक उपज देने वाली किस्में	16
	2.5 पौध संरक्षण	16-17
3.	वाणिज्य फसलें	18-20
	3.1 आलू	18
	3.2 सब्जियां	19
	3.3-3.4 अदरक / चाय विकास / फसल विविधिकरण योजना (जायिका)	19-20
	3.5	
4.	केन्द्रीय प्रायोजित योजनाएँ	21-24
	4.1 कृषि विस्तार एवं तकनीकी मिशन (एन0 एम0 ए0 इ0 टी0)	21
	4.2 राष्ट्रीय सतत् खेती मिशन (एन0 एम0 एस0 ए0)	22
	4.3 राष्ट्रीय खाद्य सुरक्षा मिशन	22
	4.4 प्रधानमंत्री कृषि सिंचाई योजना	22-23
	4.5 राष्ट्रीय कृषि विकास योजना	23
	4.6 बायोगैस विकास कार्यक्रम	23
5.	अन्य कार्यक्रम	24-29
	5.1 कृषि सूचना सेवा	24-26
	5.2 बीजों की प्रायोगिक जांच	26-27
	5.3 उर्वरक नियन्त्रण प्रयोगशाला	27
	5.4 राज्य कीटनाशक जांच प्रयोगशाला	27
	5.5 फसल अनुमान सर्वेक्षण	27-28
	5.6 फसल बीमा	28
	5.7 राज्य बायोकन्ट्रोल प्रयोगशाला पालमपुर	28
6.	भू एवं जल संरक्षण	29-31
	6.1 शिवालिक हिल्ज/दूसरे क्षेत्रों में भू एवं जल संरक्षण कार्यक्रम	29
	6.2 लघु एवं सीमान्त किसानों की पैदावार बढ़ाने हेतु सहायता	30
	6.3 आर0आई0डी0एफ0 के अन्तर्गत सिंचाई योजनाएँ	30
7.	वर्ष 2013-14 एवं 2014-15 के दौरान फसलवार/मौसम के अनुसार फसल का कुल उत्पादन एवं वर्ष 2015-16 के लिए लक्ष्य।	31
8.	संगठन का चार्ट	32

अध्याय-1

संरचना, प्रशासन तथा कार्यविधि:-

कृषि विभाग, वर्ष 2015-2016 में श्री सुजान सिंह पठानिया, माननीय कृषि मंत्री व श्री रोहित ठाकुर, मुख्य संसदीय सचिव की अनुपम देखरेख में प्रगति पर अग्रसर रहा। विभिन्न स्तर पर जो अधिकारी इस वित्तीय वर्ष में कृषि विभाग में कार्यरत रहे, उनका ब्यौरा निम्नलिखित है:-

सचिवालय स्तर:-

1. श्रीमती उपमा चौधरी, अतिरिक्त मुख्य सचिव {कृषि}।
2. श्री नरेश ठाकुर उप सचिव {कृषि}।
3. श्री रतन चन्द सहोत्रा, अवर सचिव {कृषि}।
4. श्री महीपाल वर्मा, अनुभाग अधिकारी {कृषि}।
5. श्री दिवान शर्मा, अनुभाग अधिकारी {कृषि}।

निदेशालय स्तर:-

1. श्री जे.सी. राणा, कृषि निदेशक, हि0प्र0।
2. श्री एस. आर. कालिया संयुक्त कृषि निदेशक, हि0प्र0।
3. श्री पी.एस. परमार, संयुक्त कृषि निदेशक, हि0प्र0।
4. श्री रमेश चंद, संयुक्त कृषि निदेशक, हि0प्र0।
5. श्री अशवनी भारद्वाज, अधीक्षण अभियन्ता, भू-संरक्षण, हि0प्र0।
6. श्री श्याम लाल, उप कृषि निदेशक, {आलू व विपणन} हि0प्र0।
7. श्री वाई. एस. पठानिया, पौध संरक्षण अधिकारी, कृषि निदेशालय, हि0प्र0।
8. श्री तिलक राज शर्मा, सब्जी विशेषज्ञ, कृषि निदेशालय, हि0प्र0।
9. श्री नरेन्द्र चौहान, विधि अधिकारी, कृषि निदेशालय, हि0प्र0।
10. श्री समीर शर्मा, कृषि सूचना अधिकारी, कृषि निदेशालय, हि0प्र0।
11. श्री डी0 डी0 शर्मा, कृषि सांख्यिकीय अधिकारी, कृषि निदेशालय, हि0प्र0।
12. श्री हेम राज ठाकुर, प्रभारी राज्य कीट नाशक विश्लेषण प्रयोगशाला, कृषि निदेशालय, हि0प्र0।
13. श्री श्याम सिंह ठाकुर, उ0म0भू0सं0 अधिकारी, कृषि निदेशालय, हि0प्र0।

संगठनात्मक ढाँचा:-

प्रदेश कृषि विभाग का मुख्यालय शिमला में स्थित है जिसके विभागाध्यक्ष कृषि निदेशक हैं । निदेशक को कार्य संचालन हेतु अतिरिक्त निदेशक, संयुक्त निदेशक और अधीक्षण अभियन्ता {भू0संरक्षण} की सहायता प्राप्त होती है। उतरी क्षेत्र के लिए अतिरिक्त निदेशक की नियुक्ति की गई है जिनका कार्यालय कांगड़ा जिले के धर्मशाला में स्थित है। यह अधिकारी कांगड़ा, चंबा, ऊना, हमीरपुर और मंडी जिलों की गतिविधियों की देखरेख करते हैं। प्रत्येक जिले में {लाहौल-स्पिति और किन्नौर जिलों को छोड़कर} कृषि उप निदेशक जिले के कृषि विकास कार्यक्रमों के कार्यान्वयन हेतु उत्तरदायी होता है। लाहौल व किन्नौर जिले में जिला कृषि अधिकारी, स्पिति में सहायक परियोजना अधिकारी {कृषि}, काजा में कृषि संबंधी गतिविधियों के कार्यान्वयन हेतु उत्तरदायी हैं। जिले में उप निदेशक को जिला कृषि अधिकारी, क्षेत्रीय आलू विकास अधिकारियों और विशयवाद विशेषज्ञों द्वारा कार्यों में सहायता प्रदान की जाती है।

प्रत्येक विकास खण्ड में विषयवाद विशेषज्ञ, दो कृषि विकास अधिकारी और 4 से 6 कृषि प्रसार अधिकारियों की नियुक्ति की गई है। इनका कार्य विकास खंडों में कृषि संबंधी गतिविधियों को बढ़ावा देना होता है। मृदा एवं जल संरक्षण गतिविधियों हेतु 22 उपमंडलों का सृजन किया गया है और इनमें उपमंडलीय भू0 संरक्षण अधिकारियों की तैनाती की गई है। ये उपमंडल मंडलीय मुख्यालयों शिमला, भंगरोटू और पालमपुर से जुड़े हैं। इनका प्रशासनिक एवं वित्तीय नियंत्रण संबंधित जिला के कृषि उप निदेशक के पास होता है जबकि तकनीकी नियंत्रण मंडलीय अभियन्ता के पास है।

विभाग द्वारा शिमला के मशोबरा में स्थित कृषि विस्तार प्रशिक्षण, केन्द्र को राज्य कृषि प्रबंधन विस्तार एवं प्रशिक्षण संस्थान के रूप में स्तरोन्नत किया गया है। इसके अतिरिक्त कृषकों को प्रशिक्षण प्रदान करने के लिए सुंदरनगर में एक कृषक प्रशिक्षण केंद्र की स्थापना की गई है। इस संस्थानों में कृषकों के साथ-2 कृषि विकास अधिकारियों, कृषि प्रसार अधिकारियों के लिए अनेक प्रशिक्षण कार्यक्रम आयोजित किए जाते हैं। लाहौल-स्पिति जिले को छोड़कर प्रत्येक जिले में मृदा परीक्षण अधिकारियों के नेतृत्व में मृदा परीक्षण प्रयोगशालाएं भी चलाई जा रही है। संगठन का चार्ट संलग्न है ।

निदेशालय स्तर पर सुचारु रूप से काम को निपटाने हेतु 10 शाखायें कार्यरत हैं, जिसका ब्यौरा निम्नलिखित है:-

शाखा का नाम

1. स्थापना शाखा, 2. तकनीकी शाखा, 3. बिल एवं कैश, 4. लेखा/आडिट, 5. बजट शाखा, 6. आलू एवं विपणन शाखा, 7. योजना शाखा, 8. भू-संरक्षण शाखा, 9. विधि शाखा, 10 परियोजना प्रकोष्ठ।

स्थिति एवं सीमा:-

हिमाचल प्रदेश $31^{\circ} 22' 40''$ के उत्तरी अक्षांश पर स्थित है जबकि पूर्व में यह $75^{\circ} 45' 55''$ और $79^{\circ} 04' 20''$ के पूर्वी अक्षांश पर स्थित है। इसकी उत्तरी सीमा जम्मू-कश्मीर राज्य के साथ लगती है जबकि दक्षिण में यह पंजाब और हरियाणा राज्यों के साथ सटा हुआ है। दक्षिण-पूर्व में इसकी सीमा उतराखंड और पूर्व में तिब्बत के साथ लगती है। इसे चार कृषि जलवायु क्षेत्रों में विभाजित किया गया है ।

1. शिवालिक पहाड़ी क्षेत्र { उप ऊष्ण, उप पर्वतीय एवं निम्नपर्वतीय क्षेत्र }

इस खण्ड में निचली पहाड़ी की घाटियां आती हैं । ये समुद्रतल से केवल 350 से 650 मीटर की ऊंचाई पर स्थित हैं तथा यहां की जलवायु उप ऊष्ण है। इन क्षेत्रों के तहत कुल भौगोलिक क्षेत्रफल का 35 प्रतिशत व कुल कृषि भूमि का 33 प्रतिशत भाग आता है। गेहूं, मक्का, धान, काले चने, गन्ना, सरसों, आलू, सब्जियां, दालें और जौ इत्यादि इस खण्ड की महत्वपूर्ण फसलें हैं ।

2. मध्य पर्वतीय क्षेत्र {सम शीतोष्ण, समआर्द्र मध्य पर्वतीय क्षेत्र }

इस खण्ड में समुद्र तल से 651 मीटर से 1800 मीटर तक ऊंचाई वाले क्षेत्र आते हैं। यहां की जलवायु समशीतोष्ण है। इसके अन्तर्गत कुल भौगोलिक क्षेत्रफल का 32 प्रतिशत व कुल कृषि भूमि का 53 प्रतिशत भाग आता है। इन क्षेत्रों में उगने वाली प्रमुख फसलें गेहूं, मक्का, धान, काले चने, जौ, फांसवीन दालें व चारा फसलें हैं। इन क्षेत्रों में नकदी फसल जैसे कि वेमौसमी सब्जियां अदरक तथा फूलगोभी और जड़ वाली फसलों जैसी शीतोष्ण सब्जियों के बीज उत्पादन की यहां पर अपार संभावनाएं मौजूद हैं।

3. उच्च पर्वतीय क्षेत्र { आर्द्र शीतोष्ण क्षेत्र }

ये समुद्रतल से 1801 से 2200 मीटर की ऊँचाई वाला आर्द्र क्षेत्र है। सामान्यतः इन क्षेत्रों में गेहूं, जौ, चौलाई, मक्का, धान और आलू इत्यादि फसलों की खेती की जाती है। ये क्षेत्र बीज आलू व शीतोष्ण सब्जियों के उत्पादन के लिए अनुकूल हैं।

4. उच्च पर्वतीय शुष्क शीतोष्ण, खंड

यह 2200 मीटर से अधिक ऊँचाई के क्षेत्र जहां ज्यादातर बर्फ पड़ती है और केवल एक फसल होती है।

समस्यार्ये :-

- कठिन भौगोलिक और जलवायु कारकों के कारण भूक्षरण की समस्या तथा भू संसाधनों पर अजैविक दबाव।
- 80.23 प्रतिशत क्षेत्र वर्षा जल पर आधारित है। इसके कारण सिंचित क्षेत्रों की तुलना में, इन क्षेत्रों में उन्नत तकनीक व आदानों को अपनाने वाले कृषकों की संख्या काफी कम है।
- लघु एवं बिखरी कृषि जोतों {87.95 प्रतिशत कृषक लघु एवं मध्यम श्रेणी के हैं} का होना।
- प्राकृतिक आपदाओं जैसे - सूखा, बादल फटना, ओले गिरना, भारी वर्षा, तूफान आने तथा तापमान में अप्रत्याशित वृद्धि होने की घटनाएं निरंतर घट रही हैं जिससे फसलों को भारी क्षति पहुंचती है।
- ग्रामीण सड़कों, सिंचाई, विपणन, ग्रेडिंग और पैकिंग आदि जैसी कृषि विपणन की सुविधाओं के लिए पर्याप्त बुनियादी ढांचे की कमी।
- कृषकों में जोखिम उठाने की क्षमता का अभाव और उनकी कम क्रय शक्ति।
- सीमित कृषि मशीनीकरण।
- आवारा पशुओं एवं बंदरों से फसलों को खतरा।

कृषि विकास के लिए दृष्टिकोण:

कृषि क्षेत्र में विद्यमान बाधाओं और प्राकृतिक संसाधनों के बेहतर उपयोग द्वारा किसानों के आर्थिक उत्थान की प्रतिबद्धता को देखते हुए कृषि विभाग ने इसके लिए रणनीति तैयार की है, जिसमें बेमौसमी सब्जियों, सब्जी बीज, आलू, अदरक के उत्पादन को बढ़ावा दिया जा रहा है। इसके साथ-2 विभाग मक्का, चावल और गेहूं जैसी फसलों की उत्पादकता बढ़ाने के लिए भी प्रयासरत है।

विशेष प्राथमिकताएँ:-

1. उन क्षेत्रों में जहां सिंचाई क्षमता का सृजन किया गया है वहां परंपरागत फसलों से वाणिज्यिक फसलों में विविधीकरण किया जायेगा। किसानों को कीटनाशकों व रासायनिक उर्वरकों के प्रयोग किए बगैर जैविक सब्जियों के उत्पादन के लिए प्रेरित किया जायेगा।
2. बड़े पैमाने पर प्राकृतिक जल संसाधनों का कुशल उपयोग करके वर्षा आधारित क्षेत्रों का विकास। इसके लिए ग्रामीण बुनियादी ढांचा विकास निधि के तहत अधिक से अधिक धन का प्रबन्ध।
3. इसके साथ ही वर्षा जल संरक्षण दूसरा क्षेत्र है जिससे न केवल फसलों को जीवनदायनी सिंचाई उपलब्ध होगी बल्कि भूमिगत पानी का पुनःभरण होगा और भू-अपरदन भी रुकेगा। लघु सिंचाई टैंकों/उथले कुंए बनाने तथा पम्प सेट के लिए विभाग केन्द्र सरकार से सहायता प्राप्त करेगा।
4. हाईब्रीड मक्का बीज के माध्यम से मक्का के उत्पादन में वृद्धि करना।
5. परिशुद्ध कृषि पद्धतियों को अपनाना {पॉली हाउस एवं सूक्ष्म सिंचाई}
6. जैविक खेती पर भी जोर दिया जा रहा है।
7. फसलोत्तर प्रबन्धन व कुशल विपणन पद्धति।
8. आगामी वर्षों के दौरान पर्वतीय कृषि के मशीनीकरण पर विशेष ध्यान दिया जाएगा। श्रम की ऊंची लागत को देखते हुए यह खेती की लागत को कम करने के लिए यह अत्यंत आवश्यक है। विभाग द्वारा तकनीकी कार्य समूह का गठन किया गया है जो कि नए उपकरणों व मशीनों की पहचान करेगा जो कि प्रदेश हेतु उपयुक्त हो सकते हैं।
9. समस्या वाले क्षेत्रों हेतु अनुसंधान परियोजनाओं की पहचान करके उन्हें धन उपलब्ध करवाना।
10. सार्वजनिक-निजी भागीदारी से प्रसार सुधार कार्यक्रम।
11. कृषि प्रसंस्करण एवं मूल्य वर्धन।
12. उत्पादन व गुणवत्ता में वृद्धि करना।
13. कृषि में जैव प्रौद्योगिकी के प्रयोग किए जाने की संभावनाएं तलाशी जायेंगी।
14. मृदा परीक्षण एवं मृदा स्वास्थ्य कार्ड।

प्रोत्साहन/सहायता:-

लघु एवं सीमांत किसानों के कल्याण के लिए सरकार द्वारा राज्य के किसानों को कई तरह के प्रोत्साहन/सहायता प्रदान की जाती है।

ए}

1. प्रमाणित गेहूं बीज पर 50 प्रतिशत या अधिकतम 10/-रु0 प्रति किलोग्राम की सहायता।
2. चावल की अधिक उपज वाली बीज किस्मों पर 10/-रु0 प्रति किलोग्राम या 50 प्रतिशत सहायता।
3. गेहूं की फसल के लिए सूक्ष्म पोषक तत्वों हेतु 500/-रु0 प्रति हैक्टेयर या 50 प्रतिशत की सहायता पर जो भी कम हो।
4. दालों/तिलहन के आधारित प्रमाणित बीज उत्पादन के लिए 25/-रु0 प्रति किलोग्राम की सहायता।

बी.}

मिश्रित उर्वरकों एन.पी.के 12:32:16, 10:26:26 एवं एन.पी.के 15:15:15 पर 1000/-रु0 प्रति मीट्रिक टन का अनुदान। इसके अतिरिक्त 100 प्रतिशत पानी में घुलनशील एन.पी.के. कोम्पलैक्स खादों जैसे 19:19:19, 18:18:18:, 0:050 {सलफेट ऑफ पोटाश} पर 25 प्रतिशत का अनुदान दिया जा रहा है।

सी.}

बायोगैस के दो मॉडलों "दीनबंधु" और "जनता" का प्रचार किया जा रहा है जिन पर एक क्यूबिक मीटर प्लांट पर 7000/-रु0 तथा एक क्यूबिक मीटर से अधिक की क्षमता पर 11000/-रु0 का अनुदान दिया जा रहा है। विद्यालय और छात्रावासों में भी सामुदायिक बायोगैस संयंत्र स्थापित किए जा रहे हैं जिन पर प्रति संयंत्र 11,000/-रु0 तक का अनुदान दिया जाता है।

डी.}

आर.सी.सी टैंक 50 घन मीटर क्षमता पर 50 प्रतिशत सहायता या अधिकतम 70,000/-रु0।

ई.}

आर.सी.सी.टैंक 20 घनमीटर के निर्माण के लिए 50 प्रतिशत सहायता या अधिकतम 36,000/-रु० ।

एफ.}

आर.सी.सी.टैंक 9 घन मीटर की क्षमता निर्माण के लिए 50 प्रतिशत या अधिकतम 21,000/-रु० ।

जी.}

पॉली हाऊस के निर्माण व इसके अन्दर सूक्ष्म सिंचाई को स्थापित करने के लिए 85 प्रतिशत तक का अनुदान दिया जाता है तथा 15 प्रतिशत योगदान लाभार्थियों का होता है। इसके अलावा पॉलीहाऊस के लिए जल संसाधनों के सृजन के लिए, पंपिंग सैटों व लघु लिफ्टों आदि के लिए 50 प्रतिशत तक का सहायता अनुदान दिया जाता है। चार वर्ष (2014-15 से 2017-18) तक 83.54 हे० क्षेत्र में पॉली हाऊस स्थापित किये जायेंगे।

एच..}

प्राकृतिक आपदाओं से फसलों को होने वाले नुकसान से किसानों को बचाने के लिए सरकार द्वारा राज्य में वर्ष, 1999-2000 में राष्ट्रीय कृषि बीमा योजना आरंभ की गई है, प्रीमियम पर 50 प्रतिशत उपदान दिया जा रहा है।

आई.}

मृदा परीक्षण निःशुल्क किया जाता है ।

जे.}

किसानों को प्रशिक्षित करने के लिए निःशुल्क प्रशिक्षण शिविरों का आयोजन भी किया जाता है ।

1. भौतिक उपलब्धियां :-

क्र०सं०	भौतिक	12वीं पंचवर्षीय योजना {2012-17} का लक्ष्य	वर्ष 2014-15 (अनुमानित)	वर्ष 2015-16 (अनुमानित)
अ.	उत्पादन {000 मि०टन}			
1.	अनाज,	1600.00	1597.65	
2.	सब्जी	1500.00	1576.45	
3.	आलू	195.00	181.38	
4.	अदरक उत्पादन {सूखा}	5.00	1.65	
ब.	समग्री का वितरण {मीट्रिक टन}			
1.	उर्वरक {एनपीके}	2,50,000	52,649	57,580
2.	बीज {अनाज,दलहन और तिलहन}	50,000	9,700	10,210
3.	पौध संरक्षण सामग्री {मी०ट०}	600.00	190.11	144
स.	अधिक उपज वाली किस्मों के अधीन क्षेत्र {000 हैक्टेयर			
1.	मक्का	297.00	200.27	202.23
2.	धान	76.00	36.02	36.37
3.	गेहूं	350.00	225.74	227.95
द.	मृदा और जल संरक्षण उपायों के तहत लाया गया अतिरिक्त क्षेत्र {है० में}	18,000	3,475	3,500
य.	विश्लेषित मिट्टी के नमूनों की संख्या	5,00,000	1,03,685	69,635

2. वित्तीय उपलब्धियां :-

वर्ष 2015-16 की वार्षिक योजना के तहत योजना एवं गैर योजना परिव्यय निम्न प्रकार से है :-

(रु० करोड़ में)

क्र०सं०	मुख्य विकास	वर्ष 2015-16 के लिए परिव्यय	
		योजना	गैर-योजना
1.	फसल कृषि कॉप हेस्वैन्डरी	169.44	93.27
2.	मृदा एवं जल संरक्षण	43.04	19.76
3.	कृषि शोध एवं शिक्षा	63.17	0.00
4.	बायोगैस विकास	-	4.14
5.	अन्य	-	-
	कुल:-	275.65	117.17
	पूँजी परिव्यय व सामग्री की खरीद	-	37.93
	कुल जोड़:-	275.65	155.10

हिमाचल प्रदेश राज्य बीज एवं जैविक उत्पाद प्रमाणीकरण संस्था :-

प्रदेश में कृषकों को उन्नत किस्मों का प्रमाणित बीज उपलब्ध करवाने हेतु हिमाचल प्रदेश राज्य बीज एवं जैविक उत्पाद प्रमाणीकरण संस्था, कार्य कर रही है। यह संस्था मुख्यतः आलू, मटर, गेहूँ, सब्जी आदि के बीजों का प्रमाणीकरण करती है।

हिमाचल प्रदेश कृषि विपणन बोर्ड:-

कृषकों को उनकी उपज की सही कीमत दिलवाने हेतु हिमाचल प्रदेश कृषि एवं उद्यान उपज मण्डी अधिनियम, 2005 लागू रहा है। उद्देश्य की प्राप्ति हेतु मंडियों के निर्माण आदि की पूर्ति हेतु हिमाचल प्रदेश विपणन बोर्ड कार्यरत रहा है। इस बोर्ड का मुख्य उद्देश्य मण्डी समितियों द्वारा अधिनियम को लागू करवाना व मण्डियों के निर्माण में मण्डी समितियों की सहायता करना है। इस बोर्ड के अध्यक्ष का कार्यभार श्री सुभाष मंगलेट की देखरेख में अग्रसर है तथा प्रबन्ध निदेशक का कार्यभार डा० एच. एस. बबेजा द्वारा संभाला गया है। मण्डियों के आधुनिकीकरण हेतु प्रमुख मण्डियों को इंटरनेट से जोड़ा गया ताकि किसान उचित जानकारी प्राप्त कर सकें। वर्ष 2015-16 के दौरान कृषि उत्पादकों, व्यापारियों, खरीददारों एवं उप-भोक्ताओं के सामूहिक हित को ध्यान में रखते हुये मण्डी सुविधायें प्रदान करने हेतु बोर्ड अग्रसर रहा है। बिचौलियों और दलालों से किसानों को मुक्ति दिलाने के लिये

फल व सब्जियों के विपणन हेतु किसानों बागवानों को उनके उत्पादन क्षेत्र में 54 मंडियों व उप मंडियों का निर्माण किया जा चुका है जिसमें किसान व बागवान अपनी कृषि उपज को बेच कर उचित दाम वसूल कर रहे हैं। इसके अतिरिक्त अन्य मंडियों के निर्माण का कार्य प्रगति पर है।

कृषि कार्यक्रमों को सुचारु रूप से चलाने के लिये जिलों में कार्यरत अधिकारियों को समुचित वित्तीय एवं प्रशासनिक शक्तियां प्रदान की गई है। खरीफ तथा रबी मौसमों में कम से कम एक बार विभिन्न योजनाओं की प्रगति की समीक्षा सभी नियन्त्रण अधिकारियों की कृषि निदेशालय में बैठक बुलाकर की जाती है। इसके अतिरिक्त नियन्त्रण अधिकारी हर योजना के मासिक तथा त्रैमासिक प्रतिवेदन निदेशालय को भेजते हैं जिनकी समीक्षा राज्य स्तर पर कृषि सचिव तथा मुख्य सचिव द्वारा भी की जाती है।

उपरोक्त अधिकारियों के अतिरिक्त अन्य कर्मचारी भी कार्य कर रहे हैं। वर्ष 2015-2016 में {31.3.2016} को कृषि विभाग की स्टाफ व्यवस्था निम्नलिखित है:-

श्रेणी	स्वीकृत पद	कार्यरत संख्या	रिक्त संख्या
प्रथम	568	384	184
द्वितीय	19	14	5
तृतीय	1962	974	988
चतुर्थ	781	447	334
कुल	3330	1819	1511

अध्याय-2

प्रदेश में कृषि की भूमिका, उपलब्धियां तथा लक्ष्य

2.1 भूमिका :-

हिमाचल प्रदेश में कृषि क्षेत्र कुल जनसंख्या के लगभग 69 प्रतिशत व्यक्तियों को रोजगार प्रदान करता है। प्रदेश सरकार के आर्थिक सर्वेक्षण 2015-16 के अनुसार राज्य में सकल घरेलू उत्पाद में कृषि एवं इससे संबद्ध क्षेत्रों का लगभग 16 प्रतिशत योगदान है। कृषि विभाग के अथक प्रयासों और किसानों की कड़ी मेहनत के चलते गत वर्षों में फसलों के उत्पादन में व्यापक वृद्धि हुई है। सरकार की कृषि के अनुकूल नीतियां व बुनियादी ढांचे के विकास से कृषि में विविधिकरण का मार्ग प्रशस्त हुआ है, जिसके परिणामस्वरूप यहां के किसानों की प्रति व्यक्ति आय में भी वृद्धि हुई है। हालांकि अपर्याप्त भूमि संसाधनों पर बढ़ती जनसंख्या के बोझ का कृषि एवं इससे सम्बद्ध क्षेत्रों पर भी व्यापक प्रभाव पड़ा है। प्रदेश के कुल 55.67 लाख हैक्टेयर भौगोलिक क्षेत्र में से कुल आपरेशनल जोतों का क्षेत्र 9.55 लाख हैक्टेयर है तथा 9.61 लाख किसान इस भूमि के मालिक हैं। औसतन जोत का आकार 1.00 हैक्टेयर है। सांख्यिकीय सारांश हिमाचल प्रदेश 2014-15 के अनुसार वर्तमान भूमि उपयोग व आपरेशनल जोतों की संख्या निम्नलिखित है :-

वर्तमान भूमि उपयोग:-

क्र०सं०	वर्गीकरण	क्षेत्र हैक्टेयर में	कुल प्रतिशतता
1.	कुल भौगोलिक क्षेत्र		
अ	व्यवसायिक सर्वेक्षण द्वारा	55,67,300	-
ब	ग्राम सर्वेक्षण द्वारा	45,75,638	-
2.	वन	11,25,742	24.60
3.	बंजर एवं कृषि के लिए अनुपयोगी भूमि	7,78,525	17.01
4.	गैर कृषि कार्यों के लिए आरक्षित भूमि	3,52,667	7.71
5.	स्थाई चरागाह एवं अन्य चरागाह भूमि	15,07,522	32.95
6.	विविध कृषि वन फसलों के तहत भूमि	64,905	1.42
7.	कृषि वाली बंजर भूमि	1,24,121	2.71
8.	अन्य परती भूमि	21,294	0.47
9.	वर्तमान परती	57,497	1.26
10.	शुद्ध बोया गया क्षेत्र	5,43,365	11.88
11.	एक से अधिक बार बोया गया क्षेत्र	3,95,260	8.64

स्रोत:- सांख्यिकीय सारांश हिमाचल प्रदेश 2014-15

जोतों का वितरण:-

जोतों का आकार [हैक्टेयर में]	श्रेणी [कृषक]	जोतों की संख्या [लाखों में]	क्षेत्र [लाख हैक्टेयर में]	जोत का औसत आकार [हैक्टेयर]
1.0 से नीचे	सीमांत	6.70 {69.78 प्रतिशत}	2.73 {28.63 प्रतिशत}	0.41
1.0-2.0	छोटा	1.75 {18.17 प्रतिशत}	2.44 {25.55 प्रतिशत}	1.39
2.0-4.0	अर्ध मध्यम	0.85 {8.84 प्रतिशत}	2.31 {24.14 प्रतिशत}	2.71
4.0-10.0	मध्यम	0.28 {2.87 प्रतिशत}	1.57 {16.39 प्रतिशत}	5.61
10.0 से अधिक	बड़ा	0.03 {0.34 प्रतिशत}	0.51 {5.29 प्रतिशत}	17.00
	कुल	9.61 (100 प्रतिशत)	9.55 (100 प्रतिशत)	1.00

स्त्रोत:- वर्ष 2010-11 की कृषि गणना

उपरोक्त निर्दिष्ट तालिका के अनुसार यह स्पष्ट होता है कि प्रदेश में 87.95 प्रतिशत सीमांत और छोटे किसान हैं। मध्यम और अर्ध-मध्यम कृषक 11.71 प्रतिशत हैं जबकि 0.34 प्रतिशत ही बड़े कृषक हैं। इसके चलते हिमाचल में अधिकतम लघु एवं सीमांत किसान हैं जिनके पास आपरेशनल जोतों का लगभग 54.18 प्रतिशत क्षेत्र है। राज्य में उपलब्ध कुल जोतों में से लगभग 22.11 प्रतिशत जोतें अनुसूचित जाति तथा 5.80 प्रतिशत जोतें अनुसूचित जनजाति के किसानों के पास है। लगभग 13.82 प्रतिशत क्षेत्र अनुसूचित जाति के कृषकों के पास है और 5.26 प्रतिशत क्षेत्र अनुसूचित जन-जाति के पास है। अनुसूचित जाति और अनुसूचित जनजाति के कृषकों की आपरेशनल जोतों का औसतन आकार क्रमशः 0.62 हैक्टेयर एवं 0.90 हैक्टेयर है। जबकि राज्य की औसतन जोत 1.00 है0 है। यहां पर फसल की सघनता 174.69 प्रतिशत है । हिमाचल प्रदेश में लगभग 5.38 लाख हैक्टेयर क्षेत्र में खेती की जाती है ।

प्रदेश की फसल उगाने की सघनता लगभग 172.74 प्रतिशत आंकी गई है। प्रदेश में 80 प्रतिशत क्षेत्र वर्षा पर आश्रित है। इस प्रकार कृषकों को प्रकृति पर निर्भर रहना पड़ता है। वर्ष 2015-16 के दौरान मॉनसून सीजन में सामान्य से 27%, व पोस्ट मॉनसून सीजन में 46% वर्षा

कम हुई तथा शरद् ऋतु में 15%, वर्षा ज्यादा हुई है जबकि ग्री मानसून सीजन में वर्षा सामान्य से 30%, अधिक हुई इससे स्पष्ट होता है कि वर्ष 2015-16 के दौरान पर्याप्त वर्षा ना होने के कारण फसलों को कुछ हद तक क्षति पहुंची है। वर्ष 2015-16 के दौरान खाद्यानों के पैदावार का लक्ष्य 1619.00, सब्जियों का 1480.00, आलू का 190.00 तथा अदरक का 3.00 हजार टन रखा गया है।

12वीं पंचवर्षीय योजना नीति के अन्तर्गत कृषि के लिए निम्नलिखित दृष्टिकोण सम्मिलित थे:-

1. अधिक आय उत्पन्न करने वाली नकदी फसलों की ओर बदलाव जैसे कि बे-मौसमी सब्जियां, सब्जी, बीज, आलू, अदरक, चाय का उत्पादन तथा मध्य पहाड़ियों में निर्यात के लिए मक्की तथा सोयाबीन का विकास।
2. आदानों के नियन्त्रण को सशक्त करना।
3. मानव साधन विकास के लिये राज्य में प्रशिक्षण आवश्यकता के बढ़िया और दक्ष प्रयोग हेतु विस्तार कार्यक्रमों का जाल बिछाकर सशक्त करना।
4. वॉणिज्य फसलों को बीमा आवरण प्रदान करना।
5. दलहन और तिलहन फसलों के उत्पादन पर अधिक बल देना।
6. भू एवं जल संरक्षण उपायों को सशक्त करना।

उपरोक्त दृष्टिकोण को मध्यनजर रखते हुये 12वीं पंचवर्षीय योजना {2012-2017} के अन्तर्गत निम्नलिखित लक्ष्य रखे गये है :-

क्रमांक	मद	इकाई	प्रस्तावित लक्ष्य
1.	खाद्यान्न	000 मी० टन	1600.00
2.	सब्जियां	000 मी० टन	1500.00
3.	आलू	000 मी० टन	195.00
4.	अदरक {सूखा}	000 मी० टन	5.00
5.	तिलहन	000 मी० टन	8.00

2.2 पंचायती राज संस्थाओं को दी गई शक्तियों, कार्यों तथा दायित्वों को कार्यान्वित करने हेतु मार्गदर्शिका :-

पंचायती राज संस्थाओं को दी गई शक्तियों, कार्यों तथा दायित्वों को कार्यान्वित करने हेतु भारतीय संविधान के 73वें संशोधन के अन्तर्गत विकास में पंचायती राज संस्थाओं की भागीदारी पर विशेष बल दिया जा रहा है जिसके अनुरूप प्रदेश सरकार ने हिमाचल प्रदेश पंचायती राज अधिनियम 1994 {1994 का 4} की धारा 11 {2} 83 {1} और 94 {1} के अन्तर्गत पंचायती राज संस्थाओं को विभिन्न शक्तियां, कार्य तथा दायित्व सौंपा है जिसकी अधिसूचना पंचायती राज विभाग ने पत्र संख्या पी0सी0एच0ए0 {1} 12/87-10406-606 दिनांक 31 जुलाई 1996 द्वारा जारी की है। इस अधिसूचना के अन्तर्गत कृषि विभाग के कार्यक्रमों के कार्यान्वयन हेतु दायित्व सौंपा गया है।

यद्यपि कृषि विभाग ने इस दिशा में आवश्यक कार्यवाही हेतु अपने सभी सम्बन्धित अधीनस्थ कार्यालयों को पहले ही आदेश जारी कर दिये हैं फिर भी इन दायित्वों को और अधिक गति से कार्यान्वित करने हेतु एक मार्ग दर्शिका प्रकाशित की है जो सभी जिलों में सभी सम्बन्धित नियन्त्रण अधिकारियों तथा कार्यकर्ताओं को उपलब्ध करवा दी है।

प्रदेश सरकार ने विभिन्न स्तर पर कृषि उत्पादन योजनाओं के प्रारूपीकरण, कृषि उत्पादन सामग्री की आपूर्ति/प्रबन्ध, कृषि प्रसार एवं प्रशिक्षण, बायोगैस विकास, पौध संरक्षण तथा भू एवं जल संरक्षण के लिये पंचायती राज संस्थाओं को अपनी अधिसूचना क्रमांक पी0सी0एस0एच0-ए0 {1} 12/87-10206-406 दिनांक 31 जुलाई 1996 द्वारा शक्तियां प्रदान की गई है।

2.3 खाद व उर्वरक:-

1} उर्वरकों का वितरण:-

राज्य भर के किसानों को उचित दाम पर उर्वरक उपलब्ध करवाने के लिए उर्वरकों के खुदरा विक्रय केन्द्रों तक आने वाले परिवहन खर्च पर शत-प्रतिशत अनुदान दिया जा रहा है ताकि पूरे प्रदेश में खादों के मूल्य एक समान रहें। राज्य सरकार द्वारा मिश्रित उर्वरकों एनपीके 12:32:16, एनपीके 10:26:26, एनपीके 15:15:15 पर प्रति मीट्रिक टन 1000/-रु० के

अनुदान की अनुमति प्रदान की गई है। यह अनुदान योजना तथा गैर-योजना दोनों में दिया जाता है ।

उर्वरकों की पर्याप्त आपूर्ति सुनिश्चित बनाने के लिए सरकार ने हिमफैड एवं सहकारी समितियों को इसकी जिम्मेदारी सौंपी है। विभाग {हिमफैड एवं सहकारी समितियों} द्वारा किसानों को मिट्टी जांच के अनुसार उर्वरकों का संतुलित प्रयोग करने हेतु प्रशिक्षित किया जाता है।

उर्वरक एक ऐसी सामग्री है जो उत्पादन बढ़ाने में काफी सीमा तक सहायक है। फसलों से अधिक पैदावार प्राप्त करने के लिये उन्नत किस्मों के बीज तथा संतुलित मात्रा में उर्वरकों का प्रयोग करना आधुनिक कृषि तकनीकी में बहुत महत्वपूर्ण है। प्रदेश में उर्वरकों की खपत का स्तर 1985-1986 में 23664 मी० टन था जो अब बढ़कर वर्ष 2014-2015 में 57580 मी० टन तक पहुंच चुकी है।

वर्षवार प्रस्तावित उपलब्धियों तथा लक्ष्यों की तालिका निम्नलिखित है :-

वर्ष	नाईट्रोजन	फॉस्फेटिक	पोटाशिक	जोड़
2012-2017 12वीं पंचवर्षीय योजना (लक्ष्य)	157000	47100	45900	250000
2012-2013	31500	9400	9100	50000
2013-2014	33306	8261	8593	50160
2014-2015	34458	8641	9550	52649
2015-2016	36266	10738	10576	57580

2} मिट्टी परीक्षण केन्द्र:-

किसानों को मुफ्त मिट्टी परीक्षण की सुविधा प्रदान करने के लिए विभाग द्वारा 4 चल मिट्टी प्रयोगशालाओं के अलावा 11 मृदा परीक्षण प्रयोगशालाएं स्थापित की गई हैं। इनके द्वारा मिट्टी के लगभग 1,00,000 नमूनों का प्रतिवर्ष विश्लेषण किया जाता है। इसके अतिरिक्त, किसानों को मृदा स्वास्थ्य कार्ड भी प्रदान किए जा रहे हैं। प्रति वर्ष 1,00,000 किसानों को इस योजना के अंतर्गत लाया जा रहा है और इन योजना के तहत इन प्रयोगशालाओं व इनमें नियुक्त कर्मचारियों को वेतन की अदायगी हेतु परिव्यय प्रस्तावित है । वर्ष 2016-17 के लिये 81.93 लाख रुपये का परिव्यय प्रस्तावित है ।

2.4 अधिक उपज देने वाली किस्मों:-

खाद्यान्नों के उत्पादन में वृद्धि के लिए अधिक उपज देने वाली फसलों के बीजों की किस्मों को किसानों में वितरित करने पर अधिक बल दिया गया है। प्रमुख फसलें जैसे मक्की, धान, गेहूं की अधिक उपज देने वाली किस्मों के अन्तर्गत लाये गये क्षेत्रफल का ब्योरा निम्नलिखित है:-

अधिक उपज देने वाली किस्मों के अन्तर्गत लाया गया क्षेत्रफल 000 हैक्टेयर:-

वर्ष	मक्की	धान	गेहूं
2007-2012 11वीं पंचवर्षीय योजना (लक्ष्य)	282.00	75.00	358.00
2012-2017 12वीं पंचवर्षीय योजना (लक्ष्य)	297.00	76.00	359.00
2012-13	288.15	75.70	335.00
2013-14	285.05	76.05	341.35
2014-15	200.27	36.02	225.74
2015-16 (संभावित)	205.00	36.37	227.95

अधिक उपज देने वाली किस्मों के बीजों को 50 प्रतिशत कीमत पर कृषकों में वितरण किया गया। इसके अतिरिक्त विभाग द्वारा कृषकों को नवीनतम तकनीकी जानकारी ग्राम स्तर पर प्रशिक्षण शिविर लगाकर उपलब्ध करवाई गई। प्रदेश के कृषकों के लिये केंद्र व प्रदेश सरकार द्वारा प्रायोजित विभिन्न योजनाओं अन्तर्गत वित्तीय सहायता प्रदान की जा रही है जिससे कृषकों को काफी लाभ मिल रहा है। एन0 डब्ल्यू0 डी0 पी0, आर0 ए0 आई0 सी0 डी0 पी0 {गेहूं}, बायोगैस, सब्जी विकास, आलू विकास, अदरक विकास इत्यादि विकास की केन्द्र सरकार तथा प्रदेश सरकार की वित्तीय सहायता से योजनायें भी लागू की जिससे कृषकों को काफी लाभ पहुंच रहा है।

2.5 पौध संरक्षण :-

फसलों को बीमारियों तथा कीटों से बचाने हेतु पौध संरक्षण उपायों को अपनाना परम आवश्यक है। प्रत्येक मौसम के दौरान पौध संरक्षण अभियानों का आयोजन किया गया। पौध संरक्षण रसायनों एवं उपकरणों को अनुसूचित जाति, अनुसूचित जन जाति, आई0आर0डी0पी0 परिवारों, पिछड़ा क्षेत्र के कृषकों तथा लघु व सीमान्त किसानों को 50 प्रतिशत अनुदान पर उपलब्ध करवाया गया। पर्यावरण दृष्टिकोण से विभाग एकीकृत नाशीजीव प्रबन्धन पर विशेष ध्यान दे रहा है।

वर्षवार उपलब्धियां तथा लक्ष्य नीचे दिए गए हैं:-

वर्ष	पौध संरक्षण उपायों के अन्तर्गत लाया गया क्षेत्र {000 हैक्टेयर}	पौध संरक्षण दवाईयों/रसायनों का वितरण {मी० टन}
2012-17 12वीं पंचवर्षीय योजना (लक्ष्य)	425.000	600.000
2012-13	92.000	161.189
2013-14	120.514	210.900
2014-15	108.63	190.11
2015-16	82.29	144.00
2016-17 (सम्भावित)	92.00	160.00

अध्याय-3

वाणिज्य फसलें:-

जैसा कि पहले भी दर्शाया गया है कि कृषि विभाग की यह नीति रही है कि किसानों को अधिक से अधिक आय उपलब्ध करवाई जाए। इस सन्दर्भ में नकदी फसलें जैसे बे-मौसमी सब्जियां, सब्जियों के बीज, आलू, अदरक तथा चाय इत्यादि के उत्पादन पर बल दिया जा रहा है।

3.1 आलू:-

आलू प्रदेश की अति महत्वपूर्ण नकदी फसलों में से एक है क्योंकि प्रदेश की शीत समशीतोष्ण जलवायु अच्छी किस्म के बीज आदि की पैदावार के लिये अति उत्तम है। इसलिये इस पर विशेष रूप से लाहौल स्थिति में रहने वाले किसानों की आर्थिक स्थिति काफी सीमा तक निर्भर करती है। प्रदेश का बीज आलू विभिन्न रोगों से मुक्त होने तथा अधिक पैदावार की क्षमता रखने के परिणामस्वरूप इसकी मांग देश के विभिन्न राज्यों में काफी अधिक है। उत्पादकों को उचित मूल्य दिलवाने के लिये तथा ग्राहकों को उचित किस्म का बीज उपलब्ध करवाने के प्रयास किये गये। किसानों को समयानुसार तकनीकी जानकारी के अतिरिक्त प्रमाणित बीज भी उपलब्ध करवाया गया। आधार बीज पैदा करने के लिये वर्ष 2015-16 के दौरान 835 किंचटल ब्रीडर सीड प्रदेश में आबंटित किया गया। आलू का बीज प्रमाणीकरण कार्यक्रम भी हिमाचल प्रदेश बीज प्रमाणीकरण संस्था द्वारा किया गया।

समीक्षा वर्ष 2015-16 में आलू उत्पादकों को आलू उत्पादन के अच्छे दाम प्राप्त हुये जिसके परिणामस्वरूप उनकी आर्थिक स्थिति में काफी सुधार आया। वर्षवार आलू के उत्पादन का ब्योरा निम्नलिखित है :-

आलू उत्पादन :-

वर्ष	पैदावार 000 मी० टन
2007-2012 11वीं पंचवर्षीय योजना (लक्ष्य)	180.00
2012-2017 12वीं पंचवर्षीय योजना (लक्ष्य)	195.00
2012-2013	182.87
2013-2014	205.28
2014-2015	181.38
2015-2016	183.25
2016-2017 (लक्ष्य)	195.00

3.2 सब्जियां:-

प्रदेश की कृषि जलवायु समशीतोष्ण सब्जियों तथा उनके बीजों के उत्पादन के लिये अतिअनुकूल है। ये सब्जियां जैसे कि शिमला मिर्च, टमाटर, मटर, फूलगोभी, शलगम और प्याज आदि हैं। यह सब्जियां प्रदेश में उस समय पैदा होती हैं जबकि उतरी भारत के मैदानी क्षेत्रों में उपलब्ध नहीं होती हैं। इसी लिये प्रदेश के उत्पादक अपनी उपज की अच्छी कीमत प्राप्त कर लेते हैं। सब्जियों की पैदावार में वृद्धि लाने के लिये कृषि विभाग ने किसानों को तकनीकी जानकारी प्रदान करने के अतिरिक्त आवश्यक उत्पादक सामग्री भी उपलब्ध करवाई। वर्ष 2015-2016 में 1608.55 लाख टन सब्जियों का उत्पादन हुआ। वर्षवार सब्जी के उत्पादन का ब्योरा निम्नलिखित है:-

सब्जी उत्पादन :-

वर्ष	उत्पादन 000 मी० टन
2007-2012 11वीं पंचवर्षीय योजना (लक्ष्य)	1300.00
2012-2017 12वीं पंचवर्षीय योजना (लक्ष्य)	1500.00
2012-2013	1398.05
2013-2014	1465.96
2014-2015	1576.45
2015-2016	1608.55
2016-2017 (लक्ष्य)	1500.00

सब्जी उत्पादन में वृद्धि लाने के अतिरिक्त सब्जियों के बीज उत्पादन एवं प्रमाणीकरण पर और अधिक बल दिया जा रहा है। इसके अतिरिक्त बीजों के उत्पादन हेतु क्षेत्र और फसलों की पहचान का कार्य पूर्ण कर लिया गया है। जिला सोलन, किन्नौर, सिरमौर, कुल्लू, मण्डी और बिलासपुर के भागों में पछेती फूलगोभी, बन्दगोभी, मूली, शलगम आदि सब्जी बीज उत्पादन के लिये अनुकूल परिस्थितियां हैं।

3.3 अदरक :-

अदरक प्रदेश की एक और नकदी फसल है। इस फसल की काश्त पहले सिरमौर, सोलन तथा शिमला जिलों तक ही सीमित थी परन्तु अब इसे प्रदेश के अन्य उपयुक्त क्षेत्रों में भी लगाया जाता है। अदरक की खेती को प्रोत्साहित करने के लिये कृषि विभाग उत्पादकों को तकनीकी जानकारी प्रदान करने के अतिरिक्त आवश्यक उत्पादन सामग्री भी उपलब्ध करवाता है। अदरक की सड़ने वाली बीमारी राईजोम रॉट की रोकथाम पर विशेष बल दिया जा रहा है। वर्ष 2014-2015 में 16,500 टन हरे अदरक की पैदावार हुई।

3.4 चाय व कॉफी विकास :-

राज्य में चाय के अन्तर्गत 2300 हैक्टेयर क्षेत्र है जो कांगड़ा तथा मण्डी जिलों में है व औसतन पैदावार 15.00 लाख किलोग्राम है। लघु एवं मध्यम चाय उत्पादकों को कृषि आदानों पर 50% उपदान दिया जा रहा है इसके अतिरिक्त समय समय पर प्रशिक्षण भी दिया जाता है। चाय की पौध तैयार करने हेतू पालमपुर में एक नर्सरी स्थापित की गई है। कॉफी की खेती को काँगड़ा, मण्डी, बिलासपुर व ऊना जिलों में प्रोत्साहित किया जा रहा है तथा 8 है० क्षेत्र को इसके अन्तर्गत लाया गया है। यह कार्य कॉफी बोर्ड ऑफ इंडिया के तकनीकी सहयोग से किया जा रहा है।

3.5 फसल विविधिकरण योजना :-

हिमाचल प्रदेश में जापान अंतर्राष्ट्रीय सहयोग एजेंसी (जायिका) के सहयोग से फसल विविधिकरण को प्रोत्साहित करने के लिए, इस परियोजना को जून 2011 से शुरु किया गया है। परियोजना क्षेत्र में 5 जिलों कांगड़ा, मण्डी, हमीरपुर, और ऊना शामिल हैं। इस परियोजना की अवधि वर्ष 2011 से मार्च, 2018 तक यानी 7 वर्ष है जिसका कुल परियोजना लागत 321 करोड़ रुपये (266 करोड़ रुपये ऋण और राज्य सरकार के हिस्से 55 करोड़ रुपये) है। परियोजना के घटकों के रूप में नई सूक्ष्म सिंचाई व लघु सिंचाई प्रणालियों के ढांचागत विकास के लिए 210 करोड़ रुपये है। फार्म तक जाने वाली सड़कों के सुधार और विकास के लिए 147 करोड़ रुपये है। किसान समूह, जैविक खेती को बढ़ावा, वनस्पति संवर्धन प्रशिक्षण, खाद्य अनाज की उत्पादकता में वृद्धि, पोस्ट हार्वेस्ट / विपणन व संग्रह केन्द्रों के निर्माण हेतु 32 करोड़ रुपये है। संस्थागत विकास के लिए 34.41 करोड़ रुपये है। इसके अलावा आकस्मिकताओं, मूल्य वृद्धि, परामर्श सेवाएं, सामान्य प्रशासन, टैक्स और कर्तव्य, वायदा शुल्क, ब्याज के लिए 124.36 करोड़ रुपये का प्रावधान रखा गया है। वर्ष 2015-16 में इस पर 59.99 करोड़ रुपये खर्च किये गये हैं।

अध्याय-4

केन्द्रीय प्रायोजित योजनायें:-

भारत सरकार द्वारा पारित जो परियोजनायें कार्यान्वित की जाती हैं वह समरूप से सभी राज्यों के लिये एक जैसी थी जबकि विभिन्न राज्यों की आर्थिक व भौगोलिक परिस्थितियां अलग से हैं। भारत सरकार ने प्रदेश की परिस्थितियों के अनुकूल अन्य कार्यक्रमों को भी इसमें शामिल करने की सहमती दी है। ऐसी तैयार की गई स्कीमों को कार्ययोजना में सम्मिलित कर, भारत सरकार कार्ययोजना पर चर्चा उपरान्त स्वीकृत देती है। स्वीकृत कार्ययोजना के लिए भारत सरकार 90 प्रतिशत वित्तीय सहायता देती है। शेष 10 प्रतिशत राशि राज्य सरकार अपने राज्य योजना बजट से वहन करती है।

4.1. “कृषि विस्तार एवं तकनीकी मिशन” (एन०एम०ए०इ०टी०) :-

बाहर्वर्षी पंचवर्षीय योजना में “कृषि विस्तार एवं तकनीकी मिशन” को आरम्भ किया गया है। इसका मुख्य उद्देश्य प्रसार तंत्र का किसान द्वारा संचालन व प्रोद्यौगिकी का प्रसार है। कृषि प्रसार, बीज और रोपण सामग्री, कृषि यांत्रिकी तथा पौध संरक्षण इसके मुख्य घटक हैं। कृषि की नवीनतम तकनीक के प्रसार व प्रचार हेतु सभी जिलों में “आतमा कार्यक्रम” शुरू किया गया है। कृषि विभाग के अलावा किसानों से जुड़े दूसरे विभाग जैसे उद्यान न, पशुपालन, मतस्य व कृषि/बागवानी विश्वविद्यालय भी इस कार्यक्रम में सहयोगी हैं। इस कार्यक्रम के अंतर्गत खण्ड स्तर पर किसान समूह, स्वयं सहायता समूह व किसान संघ गठित किये गये हैं। इस योजना के तहत हर साल सभी जिलों की कार्य योजनायें बनाई जाती हैं तथा कार्य योजनाओं को चलाने के लिये धन उपलब्ध करवाया जा रहा है। ब्लॉक स्तर पर कृषक सलाहकार समिति बनाई जाती है। किसानों में प्रतिस्पर्धा बढ़ाने हेतु विभिन्न स्तरों पर उत्कृष्ट किसानों को पुरस्कार भी दिये जा रहे हैं। इस मिशन के तहत 4 सब मिशन आते हैं :-

1. बीज विस्तार पर उप मिशन
2. बीज और रोपण पर उप मिशन
3. कृषि यंत्रिकीकरण पर उप मिशन
4. पौध संरक्षण और सयंत्र संघरोध पर उप मिशन

4.2 “राष्ट्रीय सतत् खेती मिशन” (एन० एम० एस० ए०)

प्राकृतिक संसाधनों के संरक्षण के साथ-साथ वारानी क्षेत्रों का विकास प्रदेश में अन्न उत्पादन की बढ़ती हुई मांग को पूरा करने की एक कुंजी है इसके लिए केन्द्र सरकार ने वर्ष 2014-15 से कृषि उत्पादकता को विशेषतया वारानी क्षेत्रों में बढ़ाने के लिए “टिकाऊ खेती हेतु राष्ट्रीय मिशन” आरम्भ किया है। इस अभियान के अंतर्गत वारानी क्षेत्रों का विकास, मुख्यसंवर्धन एवं कृषि विकास गतिविधियां, जलवायु प्रबन्धन व टिकाऊ कृषि जैसे उप कार्यक्रम शामिल है। 4995 हैक्टेयर क्षेत्र को इस योजना के अन्तर्गत लाने का लक्ष्य रखा गया है।

इस मिशन के तहत 4 उप योजनायें इस प्रकार हैं :-

1. वारानी क्षेत्रों का विकास,
2. मृदा स्वास्थ्य कार्ड,
3. मृदा स्वास्थ्य प्रबंधन,
4. परंपरागत कृषि विकास योजना।

4.3 राष्ट्रीय खाद्य सुरक्षा मिशन:-

प्रदेश में धान, मक्की दालों और गेहूँ का उत्पादन व उत्पादकता बढ़ाने के लिये “राष्ट्रीय खाद्य सुरक्षा अभियान” आरम्भ किया गया है। इस अभियान के अन्तर्गत धान, मक्की दालों और गेहूँ का उत्पादन बढ़ाने हेतु सहायता दी जा रही है। इस कार्यक्रम के अन्तर्गत धान के लिये काँगड़ा, मंडी व गेहूँ के लिये 11 जिले (शिमला को छोड़कर) शामिल हैं। मक्की के लिये 9 जिले (शिमला, किन्नौर व लाहौल को छोड़कर) शामिल हैं। इसके अलावा खरीफ मौसम में माश व मूंग की दलहनी फसलों के लिये 9 जिले (शिमला, किन्नौर व लाहौल को छोड़कर) शामिल हैं। इसके अन्तर्गत क्लस्टर प्रदर्शन क्षेत्र, मशीनरी, बीज, सूक्ष्म तत्व, पौध संरक्षण इत्यादि दी जा रही है ताकि धान, मक्की व गेहूँ की पैदावार बढ़ाई जा सके।

4.4 प्रधानमंत्री कृषि सिंचाई योजना

वर्ष 2015 के दौरान भारत सरकार ने सिंचाई के पानी का विवेकपूर्ण उपयोग बढ़ाने के लिये और सुनिश्चित सिंचाई के तहत कृषि क्षेत्र का विस्तार करने के उद्देश्य से प्रधानमंत्री कृषि सिंचाई योजना को आरम्भ किया है। इस योजना का

मुख्य उद्देश्य सूक्ष्म सिंचाई परियोजना (हर खेत को पानी) एवं सभी सिंचाई से सम्बंधित समस्याओं का निराकरण तथा जल बचाव तकनीक के माध्यम से पानी के दुरुपयोग को कम करना है।

4.5 राष्ट्रीय कृषि विकास योजना :-

यह योजना अतिरिक्त केन्द्रीय सहायता के रूप में वर्ष 2007-08 से चलाई गई है। इस हेतु जिला कृषि योजनाएँ बनाई गईं। इन योजनाओं के आधार पर स्कीमें बनाकर राज्य स्तरीय समिति जो मुख्य सचिव की अध्यक्षता में हैं से स्वीकृत करवाई जाती है। योजना में भारत सरकार द्वारा धन का आवंटन निर्धारित मापदंडों के अनुसार होता है तथा इसमें कृषि विभाग के अतिरिक्त उद्यान, पशुपालन के मत्स्य पालक हेतु भी स्कीमें बनाकर धन उपलब्ध कराया जाता

4.6 बायोगैस विकास कार्यक्रम :-

इन्धन की लकड़ी की बढ़ती हुई कमी को देखते हुये विशेषतः निचली तथा मध्य पहाड़ियों में बायोगैस संयन्त्रों ने काफी महत्ता प्राप्त कर ली है। प्रदेश में बायोगैस संयन्त्र लगाने की व्यापक संभावनायें हैं। यह गर्व की बात है कि हिमाचल प्रदेश का स्थान बायोगैस संयन्त्रों की उपलब्धियों के लिये देश के सभी पहाड़ी प्रदेशों से ऊपर है। हिमालय खण्ड में जितनी भी बायोगैस उत्पन्न की जा रही है, उनमें अधिकांश मात्रा केवल हिमाचल प्रदेश में ही उत्पन्न की जा रही है। बायोगैस संयन्त्र के निर्माण हेतु किसानों को 7000 रुपये प्रति 1 घन मी. तथा 11000 रुपये प्रति 2 या इससे अधिक घन मी. प्रति बायोगैस संयन्त्र पर उपदान दिया जाता है। प्रदेश में जनता तथा दीनबन्धु दो प्रकार के संयन्त्रों का निर्माण किया जाता है। वर्ष 2015-2016 में 150 बायोगैस संयन्त्रों का निर्माण किया गया।

अध्याय-5

अन्य कार्यक्रम

5.1 कृषि सूचना सेवा:-

कृषि विभाग हिमाचल प्रदेश की कृषि सूचना सेवा अपने सभी उपलब्ध संचार माध्यमों जिनमें मुद्रणालय प्रकाशनों, प्रदर्शनियों तथा आकाशवाणी व दूरदर्शन सम्पर्कों से न सिर्फ किसानों तक ही आधुनिक तकनीकी जानकारी पहुंचाती है बल्कि किसानों के साथ-2 दूसरे प्रसार कार्यकर्ताओं को भी विभिन्न तथा नवीन तकनीकी ज्ञान से अवगत करवाती है। इस सूचना सेवा द्वारा सरकार की अगले 5-6 वर्षों में सभी कृषकों को मिट्टी स्वास्थ्य कार्ड उपलब्ध करवाने की योजना के साथ-2 समीक्षा वर्ष के दौरान विभिन्न कार्यक्रम आयोजित किये गये जिसका विवरण निम्नलिखित है:-

कृषि प्रकाशन/पठन सामग्री :-

प्रदेश के किसानों तक उन्नत कृषि तकनीकी व कृषि योजनाओं की जानकारी पहुंचाने में पाठ्य सामग्री का अपना विशेष योगदान है। कृषि सूचना शाखा द्वारा निम्नलिखित पठन सामग्री छपवाई गई जो कि प्रदेश के सभी जिलों में भेजी जा रही है, ताकि यह सामग्री प्रशिक्षण शिविरों, प्रदर्शनियों व किसान मेलों के दौरान किसानों को उपलब्ध करवाई जा सके।

1. हिमाचल प्रदेश में मक्की की सफल खेती के लिए महत्वपूर्ण सिफारिशें।
2. अधिक पैदावार बढ़ाने के लिए मिट्टी परीक्षण।
3. जैविक खेती के राष्ट्रीय मानक।
4. केंचुआ खाद भूमि के उपजाऊपन के लिए वरदान।
5. आधुनिक खेती में जैव उर्वकों का महत्व और इस्तेमाल।
6. केंचुआ खाद।
7. जैविक खेती।
8. पालीहाउस में सब्जी उत्पादन।
9. विभिन्न प्रकार के विभागीय प्रपत्रों की छपाई।

इसके अतिरिक्त विभाग से सम्बन्धित जोनल कान्फ्रेंस के मसौदो, लोक लेखा समिति आदि के प्रतिवेदनों की छपाई की गई व इन प्रतिवेदनों, रजिस्ट्रों, रिपोर्टों आदि की छपाई की गई।

आकाशवाणी व दूरदर्शन द्वारा प्रचार:-

रेडियो व दूरदर्शन कृषि कार्यक्रमों व कृषि में नवीनतम जानकारी दूर-दराज के किसानों तक पहुंचाने का उत्तम साधन है। वर्ष 2015-16 में कृषि कार्यक्रमों, नवीनतम कृषि जानकारी, सफल कहानियों का प्रसारण आकाशवाणी व दूरदर्शन शिमला से समय-समय पर कराया गया। दूरदर्शन व आकाशवाणी केन्द्र शिमला, आकाशवाणी के एफ एम केन्द्र हमीरपुर व धर्मशाला से समय-2 पर फ्लैश मैसेज दिए गए ताकि किसान विभागीय योजनाओं से लाभ उठा सके। सप्ताह में 6 दिन 30 मिनट के कार्यक्रम आकाशवाणी द्वारा भी प्रस्तुत किये जा रहे हैं।

समाचार पत्रों द्वारा प्रचार:-

समय समय पर दैनिक समाचार पत्रों में विज्ञापन, लेख आदि छपवा कर विभागीय कार्यक्रमों की जानकारी किसानों तक पहुंचाई गई। इस वर्ष विभिन्न समाचार पत्रों द्वारा कृषि से सम्बन्धित समाचार दिये गए।

प्रदर्शनियां:-

समय समय पर कृषि सम्बन्धी जानकारी देने के लिए कृषि विभाग द्वारा लोगों को प्रदर्शनियों आदि के माध्यम से जानकारी उपलब्ध कराई जाती है। गणतन्त्र दिवस के शुभ अवसर व राज्य स्तरीय उत्सवों/ मेलों पर भी कृषि सम्बन्धी प्रदर्शनियां लगाई जाती हैं तथा किसानों को नयी तकनीकों के बारे में अवगत कराया जाता है। विभाग द्वारा हर वर्ष की तरह इस वर्ष के दौरान भी शिमला के इंदिरा गाँधी खेल परिसर में सितंबर 7-9 तक जैविक कृषि मेले व फूड फेस्टिवल का आयोजन किया गया। भारतीय जैविक व्यापार मेले में प्रदेश के विभिन्न संगठनों ने बढ़चढ़ कर हिस्सा लिया तथा अपने जैविक उत्पाद प्रदर्शित किये। वर्ष 2015-16 के दौरान विभिन्न जिलों में भिन्न-भिन्न अवसरों पर लगने वाली प्रदर्शनियों में भी बढ़चढ़ कर भाग लिया गया। कार्यशालाओं, संगोष्ठियों व बैठकों की दैनिक समाचार पत्रों, आकाशवाणी, दूरदर्शन, लोकल चैनलों द्वारा कवरेज कराई गई तथा फोटोग्राफी भी की गई।

केन्द्रीय प्रायोजित योजना: “जन संचार माध्यमों से कृषि प्रसार”

इस कार्यक्रम के अन्तर्गत दूरदर्शन व आकशवाणी के माध्यम से कृषि प्रसार किया जा रहा है। इसके अन्तर्गत दूरदर्शन शिमला से शाम 6 से 6.30 बजे तक {कृषि दर्शन} कार्यक्रम प्रस्तुत किया जाता है तथा यह सप्ताह में 5 दिन दिखाया जाता है |

आकशवाणी घटक के अन्तर्गत सप्ताह में 6 दिन आधे घन्टे का 'किसान वाणी कार्यक्रम' प्रस्तुत किया जाता है। वर्तमान में एफ.एम. हमीरपुर व धर्मशाला से कार्यक्रम प्रस्तुत किया जा रहा है तथा विभाग द्वारा इसमें बढचढ हिस्सा लिया जा रहा है।

केन्द्रीय प्रायोजित योजना - "NeGP-Agriculture" :-

इस योजना से सरकार द्वारा खण्ड स्तर तक के कार्यक्रमों को कम्प्युटर नेटवर्क द्वारा जोड़ने की योजना है। ताकि कृषक समुदाय को सूचना संचार प्रौद्योगिकी के माध्यम से उन्नत कृषि सेवार्यें प्राप्त हो सके। इस तरह इन सेवाओं की दक्षता पारदर्शिता और विश्वसनीयता सुनिश्चित हो सकें। केन्द्र सरकार द्वारा इस योजना को सात राज्यों में लागू किया गया है। हिमाचल प्रदेश को इस योजना के लिए एक करोड़ रूपये आवंटित किये गए हैं। इस योजना के लागू होने पर किसानों को अत्याधिक लाभ हो रहा है स्कीम के अन्तर्गत कृषि सम्बन्धी 12 प्रकार की सेवाएं/सूचनाएँ प्रदान की जा रही है।

किसान काल सैन्टर :-

इसके अतिरिक्त प्रदेश में किसानों को कृषि में आने वाली समस्याओं के समाधान, कृषि तकनीकी सूचना, कृषि विकास की योजनाओं व सुविधाओं के सम्बन्ध में जानकारी देने के लिए "किसान काल सैन्टर" स्थापित किया गया है। यदि कृषि से सम्बन्धित कोई समस्या हो तो कृषक टेलीफोन न0 1800-180- 1551 डायल कर विशेषज्ञों द्वारा समाधान व उचित जानकारी प्राप्त कर उसका निदान कर सकते हैं। यह टेलीफोन सुविधा निःशुल्क है।

5.2 बीजों की प्रायोगिक जांच :-

फसल की उचित पैदावार प्राप्त करने के लिये यह आवश्यक तथा महत्वपूर्ण है कि बीज उगाने से पहले बीज की अंकुरित शक्ति, शुद्धता तथा गुणवत्ता की जांच की जाये। इस संदर्भ में बीज जांच प्रयोगशालायें पालमपुर

सोलन तथा मण्डी में स्थापित है, जो कृषकों को निःशुल्क उपयोगी सेवार्यें प्रदान कर लाभान्वित कर रही है।

5.3 उर्वरक नियन्त्रण प्रयोगशाला :-

किसानों में घटिया उर्वरक का वितरण न हो इसके लिए कृषि विभाग द्वारा उर्वरक जांच हेतु सुन्दरनगर में एक प्रयोगशाला स्थापित की गई है। यह प्रदेश स्तरीय प्रयोगशाला वर्ष 1976-77 में केन्द्र सरकार की सहायता से स्थापित की गई है तथा अब यह प्रयोगशाला राज्य योजना के अन्तर्गत कार्य कर रही है। इस प्रयोगशाला का मुख्य उद्देश्य उर्वरकों के गुणवत्ता की जांच करना है ताकि किसानों में घटिया उर्वरकों का वितरण न हो सके। उर्वरक नियन्त्रण आदेश के अन्तर्गत विभिन्न उर्वरक वितरण डिपुओं व गोदामों से उर्वरकों के नमूने एकत्रित किये जाते हैं। उनकी शुद्धता इत्यादि की जांच इस प्रयोगशाला में की जाती है। ऐसी प्रयोगशालायें शिमला व हमीरपुर में भी कार्यरत हैं।

5.4 राज्य कीटनाशक जांच प्रयोगशाला :-

राज्य कीटनाशक जांच प्रयोगशाला भारत सरकार की सहायता से कृषि निदेशालय में वर्ष 2001-2002 में स्थापित की गई। प्रयोगशाला का मुख्य उद्देश्य प्रदेश में सरकारी तथा गैर सरकारी विक्रेताओं द्वारा बेचे जा रहे कीटनाशकों की गुणवत्ता की जांच करना है ताकि प्रदेश के किसानों एवम् बागवानों को बढ़िया किस्म के प्रभावी कीटनाशक उपलब्ध हो सके।

इस प्रयोगशाला में आधुनिक उपकरण लगायें गए हैं। प्रयोगशाला में कुल 5 अधिकारी एवं कर्मचारी कार्यरत हैं जिसमें 3 कीटनाशक विशेषज्ञ हैं जोकि एन०पी०पी०टी०आई० हैदराबाद से प्रशिक्षित हैं। यह प्रयोगशाला पूर्णतयः कार्यमूलक है।

5.5 फसल अनुमान सर्वेक्षण:-

गेहूं, जौ, मक्की तथा धान की पैदावार का सही अनुमान लगाने के लिये कृषि सांख्यिकीय अधिकारी, हिमाचल प्रदेश शिमला-5 द्वारा फसल कटाई प्रयोगों का सम सम्भावित विधि द्वारा आयोजन किया जाता है। यह फसल कटाई प्रयोग राजस्व विभाग के फील्ड कानूनगों तथा कृषि विभाग के कृषि विकास अधिकारियों द्वारा किये जाते हैं तथा उनका निरीक्षण कृषि विभाग में

कार्यरत सांख्यिकीय सहायकों/तकनीकी सहायकों तथा अधिकारियों द्वारा किया जाता है।

खरीफ 2015 में मक्की तथा धान पर क्रमशः 1431 तथा 713 फसल कटाई प्रयोग किये गये। रबी 2015-2016 के लिए गन्धम तथा जौ पर क्रमशः 1784 तथा 658 फसल कटाई प्रयोग प्रस्तावित है ।

5.6 फसल बीमा

प्रदेश की मुख्य फसलों जैसे गेहूँ, मक्की, धान, जौ, आलू अदरक को प्राकृतिक आपदाओं जैसे के आग, आसमानी बिजली, सूखा, आंधी, भारी वर्षा, ओलावृष्टी, चकवात, तूफान, कीट व रोगों आदि से हुए नुकसान की क्षतिपूर्ति हेतु “राष्ट्रीय कृषि बीमा योजना” में शामिल किया गया है। बीमा राशी के प्रीमियम पर उपदान 50 प्रतिशत है। ऋण लेने वाले किसानों हेतु यह योजना अनिवार्य है व गैर ऋणी किसानों के लिए यह योजना स्वैच्छिक है इसके अतिरिक्त सोलन, बिलासपुर, सदर खण्ड की टमाटर तथा कांगड़ा व ऊना जिले की आलू फसल को भी मौसम आधारित फसल बीमा योजना में शामिल किया गया है तथा इन पर 50 प्रतिशत प्रीमियम उपदान (राज्य व केन्द्र बराबर) दिया जा रहा है।

5.7 राज्य जैविक नियंत्रण प्रयोगशाला पालमपुर:-

कीटों पर जैविक ढंग से नियन्त्रण पाने हेतु यह प्रयोगशाला स्थापित की गई है ताकि रासायनिक कीट नाशक जो कि पर्यावरण दृष्टिकोण से नुकसान दायक है की खपत में कमी लाई जा सके।

अध्याय-6

भू-एवं जल संरक्षण:-

हिमाचल प्रदेश एक पहाड़ी राज्य है जहां घाटी क्षेत्रों से लेकर पर्वतीय क्षेत्रों तक खेती की जाती है। प्रदेश की भौगोलिक स्थिति ढलानदार होने की बजह से अधिकतर खेत ढलानदार है। यद्यपि प्रदेश में पर्याप्त वर्षा औसतन लगभग 1251 मि. मी० प्रति वर्ष होती है तथापि इसमें 75-80 प्रतिशत वर्षा मौनसून के सीमित काल में होती है। ढलानदार भूमि होने के कारण अधिकतर वर्षा जल नदी नालों से वह जाता है तथा अपने साथ सैंकड़ों टन उपजाऊ मिट्टी भी बहा कर ले जाता है। जिसकी वजह से जहां एक ओर भूमि की उपजाऊ शक्ति नष्ट हो जाती है वहीं दूसरी ओर मौनसून के सीमित समय को छोड़कर वर्ष भर अपर्याप्त वर्षा के कारण सूखे की स्थिति बनी रहती है तथा फसलों की उत्पादकता में वांछित वृद्धि नहीं हो पाती। वर्षा के जल के संचय व भूमि में नमी बनाये रखने के लिये तथा और अधिक वर्षा द्वारा उपजाऊ मिट्टी का कटाव रोकने के लिये भू० एवं जल संरक्षण का विशेष महत्व है। प्रदेश में कृषि भूमि पर कृषि विभाग तथा बन भूमि पर वन विभाग आवश्यक भू एवं जल संरक्षण कार्यक्रम कार्यान्वित कर रहे हैं।

कृषि विभाग हिमाचल प्रदेश राज्य स्तर पर विभिन्न स्कीमों के अन्तर्गत भू एवं जल संरक्षण कार्यक्रम को बढ़ावा दे रहा है जिनका विवरण निम्न प्रकार है:-

6.1 शिवालिक हिल्ज/दूसरे क्षेत्रों में भू एवं जल संरक्षण कार्यक्रम :-

बरसात के दिनों में नदी-नालों में अत्याधिक पानी के बहाव से नदी-नालों के किनारों के साथ की कृषि योग्य भूमि भी पानी के साथ वह जाती है। नदी-नालों के तटों के साथ लगने वाली इस भूमि को बचाने के लिये सरकार द्वारा शत-प्रतिशत सहायता से चैक डेम, तारों का जाल, रिटेनिंगवाल, स्पर और हैडवाल इत्यादि बनाये जाते हैं।

6.2 लघु एवं सीमान्त किसानों को कृषि की पैदावार बढ़ाने हेतु सहायता :-

कृषि पैदावार को बढ़ाने के लिये सिंचाई की महत्वपूर्ण भूमिका है, इसलिये हर वर्ष अधिक से अधिक क्षेत्र को सिंचाई सुविधा उपलब्ध करवाने के प्रयत्न किये जा रहे हैं। इस योजना के अन्तर्गत प्राकृतिक जल स्रोतों से पानी का भण्डारण करने के लिये सामूहिक तौर पर तालाबों के निर्माण हेतु अथवा सामूहिक बहाव सिंचाई योजनाओं हेतु शत-प्रतिशत सहायता उपलब्ध करवाई जाती है।

6.3 आर०आई०डी०एफ० के अन्तर्गत सिंचाई योजनाएँ:-

राष्ट्रीय कृषि एवं ग्रामीण बैंक, आर०आई०डी०एफ० के अन्तर्गत प्रदेश में सिंचाई सुविधायें बनाने हेतु धन उपलब्ध करवा रहा है। सरकार द्वारा 111.19 करोड़ रुपये की “डां० वाई० एस० परमार किसान स्वरोजगार योजना” {पॉलीहाउस व सूक्ष्म सिंचाई} लागू की गई है, जिसके अन्तर्गत वर्ष 2014-15 से 2017-18 तक 4700 पॉली हाउस व 2150 स्प्रिंकलर/ ड्रिप इकाईयां लगाई जायेंगी, जिन पर 85 प्रतिशत उपदान उपलब्ध है तथा 870 पानी के स्रोत जैसे लघु लिफ्ट, मध्यम लिफ्ट और पम्पिंग मशीनरी इत्यादि स्थापित किये जायेंगे जिन पर 50 प्रतिशत उपदान दिया जा रहा है। लघु व सीमान्त किसानों की सामाजिक व आर्थिक स्थिति को सुधारने के लिए बाँस के पॉलीहाउस पर 85 प्रतिशत उपदान भी उपलब्ध है। इस योजना के अन्तर्गत 8 लाख 35 हजार वर्गमीटर क्षेत्र संरक्षित खेती के अन्तर्गत तथा सूक्ष्म सिंचाई के अन्तर्गत 8 लाख 20 हजार वर्गमीटर क्षेत्र लाने का लक्ष्य रखा गया है।

6.4 हि0प्र0 में वर्ष 2013-14 व 2014-15 के दौरान फसलवार/मौसम अनुसार फसल का कुल उत्पादन उपलब्धियां व वर्ष 2015-16 के लिए लक्ष्य एवं सम्भावित उपलब्धियां।
ईकाई- {क्षेत्र 000हेक्टेयर में} {उत्पादन 000मीट्रिक टन मे}

क्रम सं०	अनाज	2013-14		2014-15		2015-16	
		लक्ष्य	उपलब्धि	लक्ष्य	उपलब्धि	लक्ष्य	सम्भावित
1.	खरीफ मौसम						
1 }	धान						
	1. क्षेत्र	76.00	74.36	76.00	72.47	76.00	75.10
	2. उत्पादन	133.00	128.49	130.00	127.38	132.00	119.26
2 }	मक्की						
	1. क्षेत्र	297.00	292.78	297.00	292.58	295.00	295.61
	2. उत्पादन	742.50	678.25	740.00	735.96	730.00	671.04
3 }	रागी						
	1. क्षेत्र	2.50	2.01	2.50	2.57 (a)	2.50	2.03
	2. उत्पादन	3.00	1.97	3.00	3.11 (a)	3.00	1.78
4 }	छोटे आनाज						
	1. क्षेत्र	5.50	5.41	5.50	6.89 (a)	5.50	5.53
	2. उत्पादन	5.00	3.60	5.00	4.26 (a)	4.00	3.26
5 }	दालें {खरीफ}						
	1. क्षेत्र	22.50	16.09	22.50	20.01 (a)	21.00	16.68
	2. उत्पादन	13.00	9.19	13.00	16.88 (a)	16.00	17.06
	कुल खरीफ						
	1. क्षेत्र	403.50	390.65	403.50	394.52	400.00	394.95
	2. उत्पादन	896.50	821.49	891.00	887.58	885.00	812.40
	रबी मौसम						
	लक्ष्य						
	उपलब्धि						
1 }	गेहूं						
	1. क्षेत्र	359.00	350.32	358.00	330.39	360.00	345.07
	2. उत्पादन	639.00	685.45	667.00	648.29	690.00	679.09
2 }	जौ						
	1. क्षेत्र	23.00	20.23	23.00	21.73	20.00	19.22
	2. उत्पादन	36.00	35.18	36.00	36.70	35.00	31.16
3 }	चना						
	1. क्षेत्र	1.50	0.43	1.50	0.50 (a)	1.50	0.43
	2. उत्पादन	2.50	0.40	2.50	0.53 (a)	2.50	0.53
4 }	दालें {रबी}						
	1. क्षेत्र	9.50	13.10	9.50	13.01 (a)	10.00	24.08
	2. उत्पादन	6.00	42.61	6.00	24.55 (a)	6.50	44.04
	कुल रबी						
	1. क्षेत्र	393.00	384.08	392.00	365.63	391.50	388.80
	2. उत्पादन	683.50	763.63	711.50	710.06	734.00	754.83
	कुल {खरीफ+रबी}						
	1. क्षेत्र	796.50	774.72	795.50	760.15	791.50	783.75
	2. उत्पादन	1580.00	1585.13	1602.50	1597.65	1619.00	1567.23
2.	वाणिज्यिक फसलें						
	लक्ष्य						
	उपलब्धि						
1 }	आलू						
	1. क्षेत्र	15.00	19.20	15.00	14.69	19.00	18.02
	2. उत्पादन	187.50	205.28	190.50	181.38	190.00	183.25
2 }	सब्जियां						
	1. क्षेत्र	68.00	72.00	68.00	73.89	70.00	75.23
	2. उत्पादन	1380.40	1465.96	1400.00	1576.45	1480.00	1608.55
3 }	अदरक {शुष्क}						
	1. क्षेत्र	3.50	2.19	3.50	2.14	2.60	2.60
	2. उत्पादन	4.00	1.84	4.00	1.65	3.00	3.00
4 }	तिलहन						
	1. क्षेत्र	14.50	11.98	14.50	13.95 (a)	15.00	11.66
	2. उत्पादन	8.00	6.24	8.00	8.24 (a)	9.00	8.61

टिप्पणी:- (a) अनुमानित आंकड़ों को दर्शाता है।